

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాతా
సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS

సంపుటి : 15 సంచిక : 123 ఆదిలాబాద్ ఎడిటర్ - సయ్యద్ కలీం గురువారం, 6 నవంబర్ 2025 పేజీలు : 4 వెల : 2/-

తారాస్థాయి ‘జూబ్లీపాఠ్’

నియోజకవర్గంలో ఇంటింటికీ కాంగ్రెస్

సిట్టింగ్ స్థానాన్ని నిలుపుకునేందుకు బీఆర్ఎస్ ప్రయత్నాలు - నీటుపై బీజేపీ కన్ను

హైదరాబాద్ : జూబ్లీహిల్స్ అసెంబ్లీ నియోజకవర్గ ఉప ఎన్నికల ప్రచారం తారాస్థాయికి చేరింది. ప్రధాన రాజకీయ పక్షాలైన కాంగ్రెస్, బీఆర్ఎస్, బీజేపీ.. ఈ ఎన్నికను ప్రతిష్టాత్మకంగా తీసుకుని, ముమ్మర ప్రచారంలో నిమగ్నమయ్యాయి. అగ్రనేతలు రంగంలోకి దిగి మాటల తూటాలు పేల్చుతుండటంతో రాజకీయ వాతావరణం వేడే క్రింది. గడప గడపకూ తిరుగుతూ ఓటర్లను ప్రసన్నం చేసుకునేందుకు అభ్యర్థులు, నేతలు సర్వశక్తులు ఒడ్డుతున్నారు. కాగా బీఆర్ఎస్ ఎమ్మెల్యే మాగంటి గోపీనాథ్ సతీమణి మాగంటి సునీత ఆ పార్టీ తరపున, వి.నవీన్ యాదవ్ కాంగ్రెస్ అభ్యర్థిగా, లంకల దీపక్ రెడ్డి బీజేపీ నుంచి బరిలో ఉన్నారు. ఉప ఎన్నిక నవంబర్ 11న జరగనుంది. మూడు పార్టీల మధ్య సువ్వా..నేనా..?

ప్రధాన పార్టీల మధ్య మాటల యుద్ధం తీవ్రస్థాయికి చేరింది. బీఆర్ఎస్ వర్కింగ్ ప్రెసిడెంట్ కేటీఆర్.. కాంగ్రెస్ ప్రభుత్వంపై తీవ్ర విమర్శలు గుప్పిస్తున్నారు. కాంగ్రెస్ ఇచ్చిన హామీలను నెరవేర్చడంలో

విఫలమైందని, ప్రజలను మోసం చేసిందని ఆరోపిస్తున్నారు. జూబ్లీహిల్స్ ఉపఎన్నికలో కాంగ్రెస్కు ఓడించడం ద్వారానే ప్రభుత్వంపై ఒత్తిడి తీసుకువచ్చి, ఇచ్చిన హామీలను అమలు చేసేలా చేయవచ్చని ప్రజలకు చెబుతున్నారు. మరోవైపు, ముఖ్యమంత్రి రేవంత్ రెడ్డి, బీజేపీ మధ్య రహస్య ఒప్పందం ఉందని ఆరోపించారు. ఈ రెండు పార్టీల కుట్ర రాజకీయాలను ప్రజలు తిప్పికొట్టాలని కోరారు. కాంగ్రెస్ ప్రభుత్వ హయాంలో జరుగుతున్న అభివృద్ధి, సంక్షేమ కార్యక్రమాలే తమను గెలిపిస్తాయని ధీమా వ్యక్తం చేస్తున్నారు. ఈ ఎన్నిక రౌడీలకు, మహిళలకు మధ్య జరుగుతున్న పోరాటమని.. ఇందులో మహిళనే గెలవాలని బీఆర్ఎస్ రాష్ట్ర ప్రధాన కార్యదర్శి ఆర్.ఎస్. ప్రవీణ్ కుమార్ మాటలతో ప్రచారాన్ని మరింత హీట్ క్రించారు. బీజేపీ అగ్రనేత, కేంద్ర మంత్రి జి. కిషన్ రెడ్డి బీఆర్ఎస్, కాంగ్రెస్ పార్టీలు దశాబ్దాలగా జూబ్లీహిల్స్ నిర్లక్ష్యం చేశాయని విమర్శిస్తున్నారు. ఈ నియోజకవర్గాన్ని ‘సమస్యల పోల్స్’గా మార్చారని ఆరోపించారు. కాంగ్రెస్, ఎంఐఎం

మాటల యుద్ధం

పార్టీల మధ్య అవగాహన ఉందని, కాంగ్రెస్కు ఓటు వేస్తే అది ఎంఐఎంకు వేసినట్లేనని చెబుతున్నారు.

రంగంలోకి అగ్రనేతలు.. మూడు ప్రధాన పార్టీలు తమ అగ్రనేతలను ప్రచార బరిలోకి దింపాయి. బీఆర్ఎస్ అధినేత మాజీ ముఖ్యమంత్రి కె. చంద్రశేఖర్ రావు సహా 40 మంది స్థానిక క్యాంపెయిన్లలో జూబ్లీహిల్స్ ఆ పార్టీ విడుదల చేయగా.. కేటీఆర్, హరీశ్ రావు వంటి నేతలు ఇప్పటికే డివిజన్ వారీగా ప్రచార బాధ్యతలను వర్తవేక్షిస్తున్నారు. కాంగ్రెస్ పార్టీ కూడా ముఖ్యమంత్రి రేవంత్ రెడ్డి నేతృత్వంలో 40 మంది స్థానిక క్యాంపెయిన్లను ప్రకటించగా.. మంత్రులు, సీనియర్ నేతలు డివిజన్ వారీగా ప్రచార బాధ్యతలు చేపట్టారు. పొన్నం ప్రభాకర్, ఇతర నేతలు ఇప్పటికే డివిజన్ వారీగా ఇంటింటికీ ప్రచారం నిర్వహిస్తూ.. ఓటర్లకు ప్రజాపాలన ప్రభుత్వం చేపడుతున్న అభివృద్ధి.. అమలు చేస్తున్న సంక్షేమ పథకాలను వివరిస్తూ.. ఓట్లు అడుగుతున్నారు. ఇక ముఖ్యమంత్రి రేవంత్ రెడ్డి ఈనెల 28 నుంచి రోడ్ షోలు, బహిరంగ సభల్లో పాల్గొనున్నారు. బీజేపీ తరపున కేంద్ర మంత్రి కిషన్ రెడ్డి ప్రచార బాధ్యతలను ముందుండి నడిపిస్తున్నారు. ఆయనతో పాటు పలువురు

రాష్ట్రస్థాయి నేతలు కూడా ప్రచారంలో పాల్గొంటున్నారు.

గడప గడపకూ ప్రచారం...

అభ్యర్థులు, పార్టీల నేతలు ఇంటింటి ప్రచారాన్ని ముమ్మరం చేశారు. కాంగ్రెస్ మంత్రులు, నేతలు డివిజన్ వారీగా గడప గడపకూ తిరుగుతూ ప్రభుత్వ పథకాలను వివరిస్తున్నారు. బీఆర్ఎస్ నేతలు కూడా ఇంటింటికీ వెళ్లి, కాంగ్రెస్ ప్రభుత్వ వైఫల్యాలను ఎండగడుతూ, తమ అభ్యర్థిని గెలిపించాలని కోరుతున్నారు. బీజేపీ నేతలు సైతం, ముఖ్యంగా కేంద్రమంత్రి కిషన్ రెడ్డి, బస్సెలలో పర్చులీస్తూ, స్థానిక సమస్యలను ప్రస్తావిస్తూ ఓటర్లను ఆకట్టుకునే ప్రయత్నం చేస్తున్నారు. ఈ ఉపఎన్నిక ఫలితం రానున్న గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) ఎన్నికలపై ప్రభావం చూపే అవకాశం ఉందని రాజకీయ విశ్లేషకులు భావిస్తున్నారు.

అందువల్ల మూడు పార్టీలు ఈ ఎన్నికను అత్యంత ప్రతిష్టాత్మకంగా తీసుకుని, విజయం కోసం సర్వశక్తులు ఒడ్డుతున్నాయి.

BRSను
కేసీఆర్ భాజపాకు
తాకట్టు పెట్టారు

హైదరాబాద్ : జోడో యాత్ర ద్వారా దేశంలోని మైనార్టీలకు రాహుల్ గాంధీ భరోసా ఇచ్చారని సీఎం రేవంత్ రెడ్డి అన్నారు. జూబ్లీహిల్స్ క్రైస్తవ సంఘాల ప్రతినిధులు బుధవారం సీఎంను కలిశారు. తమ సమస్యలను ఆయన దృష్టికి తీసుకువచ్చారు. వాటిపై సీఎం సానుకూలంగా స్పందించారు. జూబ్లీహిల్స్ ఉప ఎన్నికలో కాంగ్రెస్కు తమ మద్దతు ఉంటుందని పాస్టర్లు తెలిపారు. ఈ సందర్భంగా సీఎం మాట్లాడారు. “భారత రాష్ట్ర సమితిని కేసీఆర్ భాజపాకు తాకట్టు పెట్టారు. జూబ్లీహిల్స్ లో మైనార్టీలను మభ్యపెట్టడానికి కుట్ర జరుగుతోంది. కాళేశ్వరం కేసును సీబీఐకి అప్పగించి 3 నెలలైనా స్పందించలేదు. ఘర్షణలూ ఈ-కార్ రేస్ కేసులో కేటీఆర్ ఆరంభకు గవర్నర్ ఇంకా అనుమతి ఇవ్వలేదు. భాజపా, గులాబీ పార్టీల మధ్య ఒప్పందం లేకుంటే ఎందుకు అనుమతివ్వరు? భాజపాలో ఆ పార్టీ విలీనం అయ్యే పరిస్థితి ఉంది. ఈ విషయంపై గతంలోనే కవిత చెప్పారు. ఆ రెండు పార్టీల కుమృక్కుకు జూబ్లీహిల్స్ ను ప్రయోగశాలగా మార్చారు” అని సీఎం విమర్శలు చేశారు.

బెదిరిస్తున్న బంగాళాఖాతం.. నేడు, రేపు మళ్ళీ వర్ష బీభత్సం!

హెచ్చరిక

ఏపీ తెలంగాణలో భారీ వర్షాలు

హైదరాబాద్/అమరావతి : వర్షకాలం ముగిసినప్పటికీ, ప్రస్తుతం చలికాలం కొనసాగుతున్నప్పటికీ తెలుగు రాష్ట్రాలను వర్షాలు మాత్రం వదిలిపెట్టడం లేదు. ఆంధ్రప్రదేశ్ రాష్ట్రంలో మరోమారు వర్షాలు కురుస్తాయని వాతావరణ శాఖ హెచ్చరికలు జారీ చేస్తుంది.

మొన్న మొంఠా తుఫాను చేసిన తీరని నష్టం నుండి ఇంకా కోలుకోక ముందే కోస్తా తీరానికి అనుకుని ఉన్న పశ్చిమ మధ్య బంగాళాఖాతంలో ఉపరితల ఆవర్తనం కొనసాగుతోంది. **ఉపరితల ఆవర్తనం... మళ్ళీ ఏపీలో వర్షాలు...** దీని ప్రభావంతో ఆంధ్రప్రదేశ్ రాష్ట్రంలో అనేక

ప్రాంతాలలో తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ హెచ్చరిస్తోంది. అయితే నేడు కూడా ఉపరితల ఆవర్తన ప్రభావంతో బీఆర్ అంబేద్కర్ కోనసీమ జిల్లా నుంచి రాయలసీమలోని పలు జిల్లాల వరకు తేలికపాటి నుంచి మోస్తరు వర్షాలు కురిసే అవకాశం ఉందని ఏపీ వివత్తుల నిర్వహణ సంస్థ ఎండి ప్రఖర్ జైన్ వెల్లడించారు.

నేడు ఏపీలో తేలికపాటి నుండి మోస్తరు వర్షాలు... నేడు ఆంధ్రప్రదేశ్ రాష్ట్రంలోని కృష్ణ, గుంటూరు , బాపట్ల, కర్నూలు, తిరుపతి, కడప జిల్లాలలో అక్కడక్కడ పిడుగులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని ఆయన పేర్కొన్నారు. ఇక మిగతా జిల్లాలలో అక్కడక్కడ పిడుగులతో కూడిన తేలికపాటి వర్షాలు కురిసే అవకాశం ఉందని వెల్లడించారు.

రేపు ఈ జిల్లాలలో వర్షాలు, అధికారుల సూచనలు... రేపు నెల్లూరు, రాయలసీమ జిల్లాలలో అక్కడక్కడ పిడుగులతో కూడిన తేలికపాటి వర్షాలు కురిసే అవకాశం ఉందని ఆయన తెలిపారు. అయితే అకస్మాత్తుగా ఉరుములు మెరుపులతో కూడిన వర్షాలు కురిసేటప్పుడు చెట్ల కింద నిలబడి ఉండకూడదని సూచించారు. ఇక వర్షాలు పడుతున్న సమయంలో రైతులు తమ చంటి విషయాలలో జాగ్రత్తలు తీసుకోవాలని, వాతావరణ శాఖ హెచ్చరికలను పరిగణన లోకి తీసుకొని తదనుగుణంగా ప్రవర్తించాలని సూచించారు.

నిన్న ఏపీలో వర్షాలు ఇలా... ఇదిలా ఉంటే నిన్న సాయంత్రం ఆంధ్రప్రదేశ్ రాష్ట్రంలోని బాపట్లలో 61.5 మిల్లీమీటర్ల వర్షపాతం నమోదు కాగా, నంద్యాల జిల్లా నందికొట్కూరులో 51.8 మిల్లీమీటర్లు , బొంబాయిలో 43.5 మిల్లీమీటర్ల చొప్పున వర్షపాతం నమోదైనది వివత్తుల నిర్వహణ సంస్థ ఎండి ప్రఖర్ జైన్ పేర్కొన్నారు. కాగా నిన్న కోనసీమ, తూర్పుగోదావరి, పశ్చిమగోదావరి, కృష్ణ, బాపట్ల, ప్రకాశం, వల్తూరు, నెల్లూరు, అనంతపురం, చిత్తూరు, తిరుపతి జిల్లాలలో అక్కడక్కడ తేలికపాటి నుంచి మోస్తరు వర్షాలు కురుశాయని ఆయన తెలిపారు.

అమెరికా నిర్ణయంతో...

ప్రపంచం మళ్ళీ అణు యుగం అంచున నిలబడి ఉంది. మూడు దశాబ్దాల సైలెన్స్ తర్వాత.. అణు పరీక్షల విషయంలో అమెరికా తీసుకున్న నిర్ణయం ప్రపంచాన్ని ఉలిక్కిపడేలా చేసింది. అమెరికా మళ్ళీ అణు పరీక్షలు చేయబోతోందని అధ్యక్షుడు డొనాల్డ్ ట్రంప్ ఇప్పటికే ప్రకటించారు. 1992 తర్వాత మొదటిసారి అమెరికా తన భూగర్భంలో అణు పేలుళ్లకు సన్నాహాలు చేస్తోంది. ఈ నిర్ణయం కేవలం ఒక పరీక్ష కాదు.. ఇది పరల్లేల్ స్కూక్రియర్ బ్యూరెస్ ను కదిలించే సంకేతం. ఈ ప్రకటనతో ప్రపంచ శక్తుల మధ్య ఒక కొత్త పోటీ మొదలైంది. రష్యా ఇప్పటికే సముద్రం అడుగున అణు శక్తితో నడిచే డ్రోన్ ను పరీక్షించింది. చైనా తన కొత్త ఆర్మీ బాంబుల వ్యవస్థను ప్రదర్శించింది. ఇలా అణు శక్తి ప్రపంచాన్ని మళ్ళీ చుట్టేసిందనే చెప్పాలి. ఇక ఈ పరిణామాల మధ్య ఒక ప్రత్యేకమైన భారత్ వైపు తిరుగుతోంది. పోత్రాల్లో ఎడాదిలో ఎన్నో ఏళ్ల క్రితం జరిపిన అణు పేలుళ్ల తర్వాత భారత్ స్వచ్ఛందంగా పరీక్షలను ఆపింది. కానీ ఇప్పుడు ప్రపంచం మళ్ళీ అణు బీభత్సం దిశగా వెళ్తుంటే, భారత్ కూడా తన పాత శక్తిని మళ్ళీ నిరూపించుకోవాలా అనే ఆలోచనలో ఉందని విశ్లేషకులు చెబుతున్నారు.

పొరుగు దేశాల బాటలో.. నిజానికి భారత్ సరిహద్దుల్లో రెండు అణు నీడలు ఉన్నాయి. పాకిస్తాన్ కూడా అమెరికా సాయంతో బాంబులను పెంచుకుంటోంది. చైనా భారీ హైడ్రోజన్ బాంబులతో ముందుకు సాగుతోంది. ఇదే సమయంలో ట్రంప్ తీసుకున్న నిర్ణయం భారత్ కు ఒక అవకాశమా, లేక ప్రమాదమా అనే ప్రశ్న వినిపిస్తోంది. 1998లో పోత్రాల్లో ఇసుకల కింద జరిగిన ఆ బదు అణు పేలుళ్లు ప్రపంచాన్ని ఒకస్థాయికి పాకికు గురిచేశాయి. ఇక భారత్ అణు శక్తి ఉన్న దేశాల జాబితాలో చేరింది. కానీ ఆ విజయం వెంటనే ఒక వివాదం మొదలైంది. హైడ్రోజన్ బాంబు పరీక్ష పూర్తిగా సక్సెస్ ఫుల్ అనేది DRDO శాస్త్రవేత్త సంతానం ప్రకటించారు. ప్రయోగించిన బాంబు దాదాపు 10 నుంచి 15 కిలోటన్నుల శక్తిని మాత్రమే విడుదల చేసిందని చెప్పారు. కానీ అప్పటి అణు విభాగం చైర్మన్ రాజగోపాల చిదంబరం మాత్రం ఈ పరీక్షలు సక్సెస్ అయ్యాయని చెప్పడం వివాదానికి కారణమైంది. ఆ తర్వాత ప్రపంచంలోని భూకంప కేంద్రాల పంపిన సైజ్లిక్ డేటా కూడా అనేక అనుమానాలు రేపింది. అధికారికంగా భారత్ ప్రకటించిన 58 కిలోటన్నుల శక్తి కంటే చాలా తక్కువ శక్తి

మనమూ తగ్గం!

భారత్ అణు పరీక్షలు?.. ఇక పాక్ కు దబడి దిబడి!

అణు పరీక్షలపై అమెరికా నిర్ణయం దరిమిలా.. భూగర్భంలో అణు పేలుళ్లకు సన్నాహాలు

గుర్తించబడింది. ఈ వాదనలతో పోత్రాల్లో పరీక్ష ఒక మిస్టరీగా మిగిలిపోయింది. ఇప్పుడా మిస్టరీ గురించి చర్చ మళ్ళీ తెరపైకి వచ్చింది.

ఇండియా దగ్గర 180 వాల్ హెడ్లు?... ఇటు ట్రంప్ కొత్త అణు పరీక్ష సందేశాలతో ప్రపంచం మారుతోంది. రష్యా కొత్త అణు శక్తి యంత్రాలను పరీక్షిస్తుండగా.. చైనా అంతరిక్షం నుంచి దాడి చేయగల FOBS వ్యవస్థను అభివృద్ధి చేస్తోంది. పాకిస్తాన్ తన చిన్న టాక్టికల్ బాంబులను పెంచుకుంటోంది. దీంతో ఇండియా కూడా ఈవైపుగా అడుగులు వెయ్యాలన్న అభిప్రాయాలు వినిపిస్తున్నాయి. ఇండియా దగ్గర అణు నిల్వలు దాదాపు 180 వాల్ హెడ్లు ఉన్నట్లు అంచనా. పాకిస్తాన్ దాదాపు 170కి చేరింది. చైనా దగ్గర ఇప్పటికే 600కి పైగా ఉండగా.. 2030 నాటికి ఈ సంఖ్య వెయ్యికి చేరవచ్చని అంచనా. ఈ నంబర్ గేమ్ మధ్య భారత్ తన అణు వ్యూహాన్ని కొత్తగా ఆలోచించాల్సి అవసరం ఏర్పడింది. ఇటు మళ్ళీ అణు పరీక్షలు చేయడం ద్వారా భారత్ తన ధర్మ స్కూక్రియర్ బాంబులను పూర్తిగా ధృవీకరించుకోవచ్చు. ఈ పరీక్షలు భారత్ సామర్థ్యాన్ని పెంచుతాయని.. సో ఫన్ యాక్ట్ విధానాన్ని మరింత బలపరుస్తాయని నిపుణులు అంటున్నారు.

అంతర్జాతీయంగా ప్రమాదకరం?... అయితే మరికొందరు శాస్త్రవేత్తల మాట వేరేలా ఉంది. కొత్త పరీక్షలు అవసరం లేవని కొందరు

1998లో పోత్రాల్లో ఐదు అణు పేలుళ్లు

అణు శక్తి కలిగిన దేశాల జాబితాలో భారత్

సామర్థ్యాన్ని పెంచుకున్న ధర్మ స్కూక్రియర్ బాంబులు

సైంటిస్టులు అంటున్నారు. 1998లో సేకరించిన డేటా, కంప్యూటర్ సిమ్యులేషన్లు చాలని వారు సమ్మతించారు. కొత్త పరీక్షలు భారత్ కి అంతర్జాతీయంగా ప్రమాదకరమని, అమెరికాతో ఉన్న అణు ఒప్పందం కూడా ప్రశ్నార్థకమవుతుందని హెచ్చరిస్తున్నారు. అమెరికా ఇప్పటికీ CTBT ఒప్పందాన్ని ఆమోదించలేదు. చైనా కూడా ఆ ఒప్పందాన్ని పూర్తిగా అంగీకరించలేదు. భారత్, పాకిస్తాన్ కూడా దానిపై సంతకం చేయలేదు. ఇటు ఒప్పందాన్ని ముందుగా అంగీకరించిన రష్యా తన మద్దతును వెనక్కి తీసుకుంది. ఈ పరిస్థితుల్లో ప్రపంచ అణు నియంత్రణ వ్యవస్థ బలహీనపడుతోంది. ఒకవేళ అమెరికా పరీక్షలు మొదలుపెడతే.. రష్యా, చైనా కూడా అదే పని చేస్తాయి. అప్పుడు భారత్ మౌనం పాటిస్తే, వ్యూహాత్మకంగా వెనుకబడి అవకాశం ఉంది.



మరో ప్రమాదం..

డివైడర్పైకి దూసుకెళ్లిన ఆర్టీసీ బస్సు.. బెంబేలెత్తిపోయిన ప్రయాణికులు

సంగారెడ్డి జిల్లా, నవంబర్ 5: రంగారెడ్డి జిల్లా చేవెళ్ల బస్సు ప్రమాదం ఘటన ఎంతటి విషాదాన్ని నింపిందో అందరికీ తెలిసిందే. బస్సును టిప్పర్ లారీ ఢీకొట్టడంతో అందులోని కంకర బస్సులో పడి రాదాపు 19 మంది ప్రయాణికులు ప్రాణాలు కోల్పోయారు. ఈ ఘటన మరువక ముందే తెలంగాణలో మరో ప్రమాదం చోటు చేసుకుంది. సంగారెడ్డి జిల్లాలో ఆర్టీసీ బస్సు ప్రమాదానికి గురైంది. దీంతో బస్సులోని ప్రయాణికులు తీవ్ర భయాందోళనకు గురయ్యారు. జాతీయ రహదారి 65 సమీపంలో పటాన్చెరు మండలం ముత్తంగి వద్ద ఆర్టీసీ బస్సుకు ప్రమాదం జరిగింది. ముందు ఉన్న కారును తప్పించబోయి బ్రేక్ ఫెయిల్ అవడంతో బస్సు డివైడర్పైకి దూసుకెళ్లి విద్యుత్ స్తంభానికి ఢీకొట్టింది. ప్రమాద సమయంలో బస్సులో 20 మంది ప్రయాణికులు ఉన్నారు. అయితే ప్రయాణికులు ఎవరూ కూడా గాయపడకపోవడంతో అంతా ఊపిరిపీల్చుకున్నారు. ప్రమాదానికి గురైన బస్సు మేడ్చల్ డిపోకు చెందింది. మేడ్చల్ నుంచి ఇస్మాహూర్ వెళ్తుండగా ప్రమాదం జరిగింది. సమాచారం అందిన వెంటనే పటాన్చెరు పోలీసులు సంఘటనా స్థలికి చేరుకున్నారు. బస్సులో సాంకేతిక లోపం కారణంగా ప్రమాదం జరిగిందని పోలీసులు నిర్ధారించారు. అయితే ఆర్టీసీ బస్సులకు వరుసగా జరుగుతున్న ప్రమాదాలతో ప్రయాణికులు భయాందోళనకు గురవుతున్న పరిస్థితి.



ఆధారాలతోనే మాట్లాడుతున్నా..

రాహుల్ గాంధీ సంచలన వ్యాఖ్యలు.. 25 లక్షల డొంగ్ ఓట్లంటూ..

బిహార్ ఎన్నికల వేళ కాంగ్రెస్ నేత రాహుల్ గాంధీ మరోసారి అధికార బీజేపీ, ఎలక్షన్ కమిషన్లపై విరుచుకుపడ్డారు. గతేడాది హర్యానా అసెంబ్లీ ఎన్నికల్లో భారీ స్థాయిలో ఓట్లు చోరీ జరిగిందని ఆరోపించారు. 100 శాతం పక్కా ఆధారాలతో ఈ ఆరోపణలు చేస్తున్నానని అన్నారు.

కాంగ్రెస్ గెలుపును ఓటమిగా మార్చేందుకు వ్యవస్థాగత స్థాయిలో అవకతవకలు చోటుచేసుకున్నాయని అన్నారు. ‘హర్యానాలో రెండు కోట్ల మంది ఓటర్లు ఉన్నారు. వారిలో 25 లక్షల ఓట్లు సకిలీవే’ అంటూ ఢిల్లీలో తాజాగా నిర్వహించిన పత్రికా సమావేశంలో సంచలన ఆరోపణలు చేశారు. తన బృందం 5.21 లక్షల డూప్లికేట్ ఓటర్లు గుర్తించిందని అన్నారు. హర్యానాలోని ప్రతి ఎనిమిది ఓట్లలో ఒకటి

సకిలీనేనని స్పష్టం చేశారు. తన ఆరోపణలపై ఓ పవర్ పాయింట్ ప్రెజెంటేషన్ కూడా ఇచ్చారు. ఒక బ్రెజిల్ నటి ఫోటోతో, సీమా, స్వీటీ, సరస్వతి వంటి పలు పేర్లతో ఏకంగా 22 సార్లు సకిలీ ఓట్లు వేశారని అన్నారు. జాతీయ మీడియా కథనాల ప్రకారం, ఎలక్షన్ కమిషన్ వర్గాలు రాహుల్ గాంధీ ఆరోపణల్ని కొట్టిపారేశాయి.

ఎన్నికల సమయంలో ఓటర్ జాబితాపై ఒక్క అప్పీల్ కూడా రాలేదని గుర్తు చేశాయి. హర్యానాలో 90 అసెంబ్లీ సీట్లు ఉన్నాయి. అయితే, పంజాబ్ హర్యానా హైకోర్టులో మాత్రం కేవలం 22 ఎన్నికలకు సంబంధించిన పిటిషన్లు పెండింగ్లో ఉన్నాయని తెలిపారు. అంటే, ఎన్నికల ఫలితాలకు న్యాయపరమైన సవాళ్లు పరిమితమనేందుకు ఇది సూచన అని ఈసీ వర్గాలు కామెంట్ చేస్తున్నాయి.



మాసూర్: కర్ణాటకలోని హల్బింద్లో రోడ్డు ప్రమాదం చోటు చేసుకుంది. వ్యాప, కారు ఢీకొన్న ఈ ఘటనలో నలుగురు తెలంగాణవాసులు మృతి చెందారు. మరొకరికి తీవ్ర గాయాలయ్యాయి. మృతులను సంగారెడ్డి జిల్లా నారాయణఖేడ్ మండలం జగన్నాథ్ పూర్ గ్రామానికి చెందిన నవీన్ (40), రాచప్ప (45), కాశీనాథ్ (60), నాగరాజు (40)గా గుర్తించారు. వీరంతా గణాపూర్ దత్తాత్రేయ ఆలయానికి వెళ్లి కారులో తిరిగి వస్తుండగా ఈ ప్రమాదం చోటు చేసుకుంది. కారు ముందు భాగం నుజ్జునుజ్జయింది.

కాంగ్రెస్, బీఆర్ఎస్ మధ్యనే అవగాహన కుదిరింది: కేంద్ర మంత్రి కిషన్ రెడ్డి

హైదరాబాద్: జూబ్లీహిల్స్ నియోజకవర్గానికి కాంగ్రెస్ ఏం చేస్తుందో చెప్పకుండా ముఖ్యమంత్రి రేవంత్ రెడ్డి ప్రజలను తప్పుదోవ పట్టిస్తున్నారని కేంద్ర మంత్రి కిషన్ రెడ్డి విమర్శించారు. జూబ్లీహిల్స్ ఉపఎన్నిక ప్రచారంలో భాగంగా యూసెఫ్ గూడ డివిజన్ వెంకటగిరిలో ఆయన పాదయాత్ర నిర్వహించారు. ఇంటింటికీ వెళ్లి ఓట్లను అభ్యర్థించారు. కేంద్ర ప్రభుత్వ సంక్షేమ పథకాలు, చేస్తున్న అభివృద్ధి కార్యక్రమాలను వివరిస్తూ భాజపా అభ్యర్థి లంకల దీపక్ రెడ్డిని గెలిపించాలని కోరారు. ఈ సందర్భంగా ఆయన మాట్లాడుతూ.. తమకు, భారత రాష్ట్ర సమితికి మధ్య ఎలాంటి అవగాహనా ఒప్పందం జరగలేదని తేల్చిచెప్పారు. కేసీఆర్ గతంలో కాంగ్రెస్ ప్రభుత్వంలో కేంద్ర మంత్రిగా పనిచేశారని.. కాంగ్రెస్, భారత రాష్ట్ర సమితి మధ్యనే అవగాహన కుదిరిందని వ్యాఖ్యానించారు. రాష్ట్రంతో పాటు జూబ్లీహిల్స్లోనూ ప్రజలు మార్పు కోరుకుంటున్నారని చెప్పారు.



చట్టే పడిందని.. చంపేశారు..



మా డిమాండ్లు పరిష్కరించే వరకు కళాశాలల బండ్ కొనసాగిస్తాం

హైదరాబాద్: తమ డిమాండ్లను ప్రభుత్వం పరిష్కరించేవరకు బండ్ కొనసాగిస్తామని తెలంగాణ ప్రైవేట్ ఉన్నత విద్యాసంస్థల సమాఖ్య అధ్యక్షుడు రమేష్ బాబు అన్నారు. గత నాలుగు రోజులుగా బండ్ చేస్తున్నామని చెప్పారు. హైదరాబాద్లో నిర్వహించిన మీడియా సమావేశంలో ఆయన మాట్లాడారు. ప్రభుత్వం చర్యలకు పిలిచిందని చెప్పారు. “జేఎన్టీయూ, ఉస్మానియా పరిధిలో నిర్వహిస్తున్న పరీక్షలను కళాశాలలు బహిష్కరించాయి. కళాశాల విద్య కమిషన్ దేవసేన ఎంత వేధిస్తున్నా భరించాం. ఆమెను ఆ విభాగం నుంచి బదిలీ చేయాలని ఇప్పటికే ప్రభుత్వాన్ని కోరాం. ఫీజు బకాయిల్లో 50 శాతం చెల్లించాలని ప్రభుత్వానికి విజ్ఞప్తి చేశాం. మా డిమాండ్లను పరిష్కరించే వరకు బండ్ కొనసాగిస్తాం. ఎల్బీ స్టేడియంలో ఈనెల 8న కళాశాలల అధ్యాపకుల సభ నిర్వహిస్తాం. సుమారు 70వేల మంది దీనికి హాజరవుతారు. ఫీజు రీయింబర్స్మెంట్ సమస్యల పరిష్కారానికి కమిటీ వేయడాన్ని స్వాగతిస్తున్నాం. మూడు నెలలకు బదులు ఒక నెలలోనే కమిటీ రిపోర్టు అడగాలి. మార్చి నాటికి ఫీజు రీయింబర్స్మెంట్ బకాయిలు చెల్లించాలి. కాలేజీలపై విజిలెన్స్ దాడుల్లో నియంతృత్వ ధోరణి కనిపిస్తోంది. ఈ డిమాండ్లను పరిష్కరించకపోతే 10లక్షల మంది విద్యార్థులతో భారీ సభ నిర్వహిస్తాం” అని అన్నారు.

చెత్త ఎవరిదా? సత్తా ఎవరిదా? తేల్చుకుందాం: రేవంత్ కు కేటీఆర్ సవాల్

హైదరాబాద్: భారత రాష్ట్ర సమితి ప్రభుత్వ హయాంలో జూబ్లీహిల్స్లో చేసిన అభివృద్ధి కార్యక్రమాలపై ఆ పార్టీ కార్యనిర్వాహక అధ్యక్షుడు కేటీఆర్ నివేదిక విడుదల చేశారు. ‘జూబ్లీహిల్స్ ప్రగతి నివేదిక’ పేరిట తెలంగాణ భవన్లో నిర్వహించిన ఈ కార్యక్రమంలో ఆయన మాట్లాడారు. “రెండేళ్లలో నగరంలో ఒక్క ప్లైజవర్, కొత్త రోడ్లు ఒకటి అయినా వేశారా..? సీఎం రేవంత్ రెడ్డి నిన్న చేసిన వ్యాఖ్యలు నిరాశ, నిస్పృహకు సంకేతం. నాపై వ్యక్తిగతంగా విమర్శలు చేసినా.. సీఎం పదవిలో ఉన్న రేవంత్ రెడ్డిని గౌరవిస్తా. హైదరాబాద్ అభివృద్ధికి మా పార్టీ ఏం చేసిందో.. రెండేళ్ల కాంగ్రెస్ ఏం చేసిందో చర్చకు రేవంత్ సిద్ధమా..? చెత్త ఎవరిదో.. సత్తా ఎవరిదో తేల్చుకుందాం.. చర్చకు రావాలి. కమాండ్ కంట్రోల్ సెంటర్, జూబ్లీహిల్స్ నివాసం, గాంధీభవన్, అసెంబ్లీ.. ఎక్కడైనా సరే చర్చకు సిద్ధం. పురపాలక, హెండాఫాబ్ మంత్రిగా రేవంత్ రెడ్డి పూర్తిగా విఫలమయ్యారు” అని కేటీఆర్ తీవ్రంగా విమర్శించారు.



ఛత్తీస్ గడ్ - తెలంగాణ సరిహద్దుల్లో భారీ ఎన్కౌంటర్.. ముగ్గురు మావోయిస్టుల పాతం..



ఛత్తీస్ గడ్ - తెలంగాణ సరిహద్దు బీజాపూర్ జిల్లాలో భారీ ఎన్కౌంటర్ చోటుచేసుకుంది. భద్రతా దళాలు, మావోయిస్టుల మధ్య జరిగిన ఎదురు కాల్పుల్లో ముగ్గురు మావోయిస్టులు చనిపోయినట్లు తెలుస్తోంది. ప్రస్తుతం తాళ్లగూడెం పోలీస్ స్టేషన్ పరిధిలోని అన్నారం, మారిమల్ల అడవుల్లో భద్రతా దళాలు సెర్చ్ ఆపరేషన్ నిర్వహిస్తున్నాయి. ఆ ప్రాంతంలోని మావోయిస్టులను భద్రతా దళాలు చుట్టుముట్టినట్లు సమాచారం. ఈ నేపథ్యంలోనే భద్రతా దళాలు, మావోయిస్టులకు మధ్య ఎదురు కాల్పులు చోటుచేసుకున్నాయి. ఈ ఎదురు కాల్పుల్లో ముగ్గురు మావోయిస్టులు హతమైనట్లు సమాచారం. భద్రతా దళాలు సంఘటనా స్థలంనుంచి పెద్ద సంఖ్యలో ఆయుధాలను స్వాధీనం చేసుకున్నాయి. ఇంకా అదే ప్రాంతంలో సెర్చ్ ఆపరేషన్ కొనసాగుతోంది. అయితే, మావోయిస్టుల మృతిపై పోలీసులు ఎలాంటి అధికారిక ప్రకటన విడుదల చేయలేదు.



తెలుగు రాష్ట్రాల్లో కార్తీకపౌర్ణమిని అంతటా ఘనంగా జరుపుకుంటున్నారు. శివాలయాలలో ప్రత్యేక పూజలు, అభిషేకాలు, దీపారాధనలు జరుగుతున్నాయి.

ముఖ్యంగా ఉసిరి చెట్టు కింద దీపారాధన చేసి, అరటి దొప్పలలో దీపాలు వెలిగించి నదిలో వదులుతున్నారు. భక్తులు దాసధర్మాలు, నదీ స్నానాలు చేస్తూ పుణ్యం సంపాదించుకుంటున్నారు. **నంద్యాల :** శ్రీశైలంలో కార్తీకపౌర్ణమి సందర్భంగా మల్లన్న దర్భానికి భక్తులు పోటెత్తారు. తెల్లవారజాము నుండి పాతాళగంగలో పుణ్య స్నానాలు ఆచరించి స్వామిఅమ్మవార్ల దర్భానార్థం క్యాలెస్టరో బారులు తీరారు. స్వామిఅమ్మవార్ల దర్భానికి 4 గంటల సమయం, ప్రత్యేక దర్భానికి 2 గంటల సమయం పడుతుంది.

వరంగల్ : కార్తీక పౌర్ణమి సందర్భంగా శైవక్షేత్రాలకు పోటెత్తిన భక్తులు.. ఆలయాల్లో దీపాలు వెలిగించి, పూజలు, అభిషేకాలు చేస్తున్నారు. వరంగల్ వేయిస్తంభాల దేవాలయం, కాశేశ్వర ముక్తిేశ్వర ఆలయం, రామప్ప దేవాలయం, కురవి వీరభద్రస్వామి, పాలకుర్తి సోమేశ్వర లక్ష్మీనరసింహస్వామి ఆలయాల్లో భక్తుల రద్దీ కొనసాగుతుంది.

నల్లగొండ : ఉమ్మడి నల్లగొండ జిల్లా వ్యాప్తంగా ఘనంగా కార్తీక పౌర్ణమి వేడుకలు జరుగుతున్నాయి. కార్తీక పౌర్ణమి పురస్కరించుకుని భక్తులతో శైవ క్షేత్రాలు కిటకిటలాడుతున్నాయి. శివనామస్మరణంతో శివాలయాల మారుమోగుతున్నాయి. తెల్లవారజాము నుండి ఆలయాలకు చేరుకొని కార్తీక దీపాలు వెలిగించి, భక్తులు ప్రత్యేక అభిషేకాలు చేస్తున్నారు. మెదక్, సంగారెడ్డి జిల్లాల్లో కార్తీక పౌర్ణమి వేడుకలు వైభవంగా జరుగుతున్నాయి. శైవ క్షేత్రాలకు పోటెత్తిన భక్తులు.. బొంతపల్లి వీరభద్ర స్వామి ఆలయంలో స్వామివారి దర్భానికి బారులు తీరారు. బీరంగూడ భ్రమరాంబ మల్లికార్జున స్వామి, రూరూసంగం కేశకి సంగమేశ్వర, సంగారెడ్డి సోమేశ్వర ఆలయాల్లో భక్తుల రద్దీ నెలకొంది.

భద్రాద్రి కొత్తగూడెం... కార్తీక పౌర్ణమి సందర్భంగా భద్రాచలం వద్ద గోదావరి నదిలో భక్తుల పుణ్య స్నానాలు ఆచరిస్తున్నారు. కార్తీక దీపాలు వెలిగించి పూజలు చేస్తున్నారు. మణుగూరు సబ్ డివిజన్ వ్యాప్తంగా కార్తీక పౌర్ణమి సందర్భంగా భక్తులతో శివాలయాల కిటకిటలాడుతున్నాయి. తెల్లవారజాము నుంచి భక్తులు కార్తీక దీపాలు వెలిగించి, పూజలు చేస్తున్నారు.

హైదరాబాద్: నభ్యసమాజం ఎటు పోతుందో అర్థం కావడం లేదు. కేవలం చట్టి బట్టలపై పడిందనే చిన్న కారణంతో ఒక వ్యక్తిని నలుగురు యువకులు అతి కిరాతకంగా హత్య చేశారు. పోలీసులు తెలిపిన వివరాల ప్రకారం.. ఉప్పల్ కళ్యాణపురి నివాసి మురళీ కృష్ణ (45) అనే వ్యక్తి సోమవారం రాత్రి ఎల్బీనగర్ వద్ద ఇంటికి వెళ్లేందుకు కారును లిఫ్ట్ అడిగాడు. ఆ కారులో నలుగురు యువకులు ఉన్నారు. అయితే, మార్గం మధ్యలో వారికి ఆకలి వేయడంతో ఉప్పల్లోని ఓ టిఫిన్ సెంటర్ దగ్గర వారంతా టిఫిన్ చేయడానికి అగారు. అయితే, అక్కడ అనుకోకుండా మురళీ కృష్ణ ప్లేట్లోని చట్నీ ఒక యువకుడిపై పడింది. దీంతో ఆ యువకులు మురళీ కృష్ణతో గొడవకు దిగారు. బలవంతంగా అతడిని కారులోకి ఎక్కించుకుని సుమారు రెండు గంటల పాటు కారులోనే తిప్పుతూ.. చిత్ర హింసలకు గురి చేశారు. అంతేకాకుండా, నాచారం సమీపంలోని ఒక నిర్మానవ్యవస్థాపతికి తీసుకెళ్లి కత్తితో అతడిని విచక్షణారహితంగా పొడిచారు. నిందితుల నుంచి తప్పించుకునేందుకు మురళీ కృష్ణ ప్రయత్నించి చివరికి తన ప్రాణాలు కోల్పోయాడు. స్థానికులు పోలీసులకు సమాచారం అందించడంతో ఘటనపై కేసు నమోదు చేశారు. సీసీ కెమెరాల ఆధారంగా గాలింపు చర్యలు చేపట్టి నిందితులను అదుపులోకి తీసుకున్నారు.